

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam

॥ *tr̥tīyaskandhē dvāviṃśō'dhyāyaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ tṛtīyaskandhē dvāviṃśō'dhyāyaḥ ॥

maitrēya uvāca

*ēvamāviṣkṛtāśēṣaguṇakarmodayō munim |
savriḍa iva taṃ samrāḍupāratamuvāca ha || 1 ||*

manuruvāca

*brahmāsṛjatsvamukhatō yuṣmānātmaparīpsayā |
chandōmayastapōvidyāyōgayuktānalampaṭān || 2 ||*

*tattrāṇyāsṛjaccāsmān dōḥsahasrātsahasrapāt |
hṛdayaṃ tasya hi brahma kṣatramaṅgaṃ pracakṣatē || 3 ||*

*atō hyanyōnyamātmānaṃ brahma kṣatraṃ ca rakṣataḥ |
rakṣati smāvyayō dēvaḥ sa yaḥ sadasadātmakaḥ || 4 ||*

*tava sandarśanādēvacchinnā mē sarvasaṃśayāḥ |
yatsvayaṃ bhagavān prītyā dharmamāha rirakṣiṣōḥ || 5 ||*

*diṣṭyā mē bhagavān dṛṣṭō durdarśō yō'kṛtātmanām |
diṣṭyā pādarajaḥ sprṣṭaṃ śīrṣṇā mē bhavataḥ śivam || 6 ||*

*diṣṭyā tvayānuśiṣṭō'haṃ kṛtaścānugrahō mahān |
apāvṛtaiḥ karṇarandhraiṣṭā diṣṭyōsatīrgiraḥ || 7 ||*

sa bhavān duhitṛsnēhaparikliṣṭātmanō mama |
śrōtumarhasi dīnasya śrāvitam kṛpayā munē || 8 ||

priyavratōttānapadōḥ svasēyam duhitā mama |
anvicchati patiṃ yuktaṃ vayahśīlaguṇādibhiḥ || 9 ||

yadā tu bhavataḥ śīlaśrutarūpavayōguṇān |
aśṛṇōnnāradādēṣā tvayyāsītkṛtaniścayā || 10 ||

tatpratīccha dvijāgryēmām śraddhayōpahṛtām mayā |
sarvātmanānurūpām tē gṛhamēdhiṣu karmasu || 11 ||

udyatasya hi kāmasya prativādō na śasyatē |
api nirmuktasaṅgasya kāmaraṅgasya kiṃ punaḥ || 12 ||

ya udyatamanādr̥tya kīnāśamabhiyācatē |
kṣīyatē tadyaśaḥ sphītaṃ mānaścāvajñayā hataḥ || 13 ||

ahaṃ tvāśṛṇavaṃ vidvan vivāhārthaṃ samudyatam |
atastvamupakurvāṇaḥ prattām pratigṛhāṇa mē || 14 ||

ṛṣiruvāca
bāḍhamudvōḍhukāmō'hamaprattā ca tavātmajā |
āvayōranurūpō'sāvādyō vaivāhikō vidhiḥ || 15 ||

kāmaḥ sa bhūyānnaradēva tē'syāḥ
putryāḥ samāmnāyavidhau pratītaḥ |
ka ēva tē tanayām nādr̥iyēta
svayaiva kāntyā kṣipatīmiva śriyam || 16 ||

yāṃ harṃyapṛṣṭhē kvaṇadaṅghrīśōbhāṃ
 vikrīḍatīm kandukavihvalākṣīm |
 viśvāvasurnyapatatsvādvimānā -
 dvilōkya sammōhavimūḍhacētāḥ || 17 ||

tām prārthayantīm lalanālālāma -
 masēvitaśrīcaraṇairadṛṣṭām |
 vatsām manōruccapadaḥ svasāraṃ
 kō nānumanyēta budhō'bhiyātām || 18 ||

atō bhajiṣyē samayēna sādhvīm
 yāvattējō bibhṛyādātmanō mē |
 atō dharmān pāramahaṃsyamukhyān
 śuklaprōktān bahu manyē'vihimśrān || 19 ||

yatō'bhavadvīsvamidaṃ vicitraṃ
 saṃsthāsyatē yatra ca vāvatiṣṭhatē |
 prajāpatīnām patirēṣa mahyaṃ
 paraṃ pramāṇaṃ bhagavānanantaḥ || 20 ||

maitrēya uvāca
 sa ugradhanvanniyadēvābabhāṣē
 āsicca tūṣṇīmaravindanābham |
 dhiyōpagṛhṇan smitaśōbhitēna
 mukhēna cētō lulubhē dēvahūtyāḥ || 21 ||

sō'nujñātvā vyavasitaṃ mahiṣyā duhituḥ sphuṭam |
 tasmai guṇagaṇādhyāya dadau tulyāṃ praharṣitaḥ || 22 ||

śatarūpā mahārājñī pāribarhān mahādhanān |
dampatyōḥ paryadātprītyā bhūṣāvāsaḥ paricchadān || 23 ||

prattāṃ duhitaraṃ samrāṭ sadṛkṣāya gatavyathaḥ |
upaguhyā ca bāhubhyāmautkaṇṭhyōnmathitāśayaḥ || 24 ||

aśaknuvaṃstadvirahaṃ muñcan bāṣpakalāṃ muhuḥ |
āsiñcadamba vatsēti nētrōdairduhituḥ śikhāḥ || 25 ||

āmantrya taṃ munivaramanujñātaḥ sahānugaḥ |
pratasthē rathamāruhya sabhāryaḥ svapuraṃ nṛpaḥ || 26 ||

ubhayōrṛṣikulyāyāḥ sarasvatyāḥ surōdhasōḥ |
ṛṣiṇāmupaśāntānāṃ paśyannāśramasampadaḥ || 27 ||

tamāyāntamabhiprētya brahmāvartātprajāḥ patim |
gītaṃstutivāditraiḥ pratyudīyuh praharṣitāḥ || 28 ||

barhiṣmatī nāma purī sarvasampatsamanvitā |
nyapatan yatra rōmāṇi yajñasyāṅgaṃ vidhunvataḥ || 29 ||

kuśāḥ kāsāsta ēvāsan śaśvaddharitavarcasaḥ |
ṛṣayō yaiḥ parābhāvya yajñaghnān yajñamījirē || 30 ||

kuśakāśamayaṃ barhirāstīrya bhagavānmanuḥ |
ayajadyajñapurusaṃ labdhā sthānaṃ yatō bhuvam || 31 ||

barhiṣmatīm nāma vibhuryāṃ nirviśya samāvasat |
tasyāṃ praviṣṭō bhavanaṃ tāpatrayavināśanam || 32 ||

sabhāryaḥ saprajaḥ kāmān bubhujē'nyāvirōdhataḥ |
 saṅgīyamānasatkīrtiḥ sastrībhiḥ suragāyakaiḥ |
 pratyūṣēṣvanubaddhēna hṛdā śṛṇvan harēḥ kathāḥ || 33 ||

niṣṇātaṃ yōgamāyāsu muniṃ svāyambhuvaṃ manum |
 yadā bhraṃśayituṃ bhōgā na śēkurbhagavatparam || 34 ||

ayātayāmāstasyāsan yāmāḥ svāntarayāpanāḥ |
 śṛṇvatō dhyāyatō viṣṇōḥ kurvatō bruvataḥ kathāḥ || 35 ||

sa ēvaṃ svāntaraṃ ninyē yugānāmēkasaptatim |
 vāsudēvaprasaṅgēna paribhūtagatitrayaḥ || 36 ||

śārīrā mānasā divyā vaiyāsē yē ca mānuṣāḥ |
 bhautikāśca kathaṃ klēśā bādhantē harisaṃśrayam || 37 ||

yaḥ prṣṭō munibhiḥ prāha dharmānnānāvidhāñchubhān |
 nrṇāṃ varṇāśramāṇāṃ ca sarvabhūtahitaḥ sadā || 38 ||

ētatta ādirājasya manōscaritamadbhutam |
 varṇitaṃ varṇanīyasya tadapatyōdayaṃ śṛṇu || 39 ||

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ
 tṛtīyaskandhē dvāviṃśō'dhyāyaḥ ||